

**राष्ट्रीय व अन्तर्राष्ट्रीय  
समसामयिकी जनवरी, 2022**

**(Current News From Daily News Papers)**

# राष्ट्रीय एवं अन्तर्राष्ट्रीय समसामयिकी जनवरी , 2022

## (Current News from Daily News Paper)

### News Paper of 1 January, 2022

- भारतीय टीम एशिया कप अंडर-19 क्रिकेट टूर्नामेंट में रिकॉर्ड आठवीं बार चैंपियन-  
31 दिसम्बर, 2021 को भारतीय टीम ने एशिया कप अंडर-19 क्रिकेट टूर्नामेंट का रिकॉर्ड आठवीं बार खिताब जीता। फाइनल मैच में भारतीय टीम ने श्रीलंका की टीम को हराया।

### News Paper of 3 January, 2022

- प्रधानमंत्री नरेन्द्र मोदी ने मेरठ में मेजर ध्यानचंद स्पोर्ट्स यूनिवर्सिटी का शिलान्यास किया-  
2 जनवरी, 2022 को प्रधानमंत्री नरेन्द्र मोदी ने मेरठ में मेजर ध्यानचंद स्पोर्ट्स यूनिवर्सिटी का शिलान्यास किया। शिलान्यास कार्यक्रम में प्रधानमंत्री नरेन्द्र मोदी सड़क मार्ग से मेरठ पहुँचे।
- शारदा नदी का पानी 'शारदा-यमुना-राजस्थान-साबरमती लिंक प्रोजेक्ट' के तहत राजस्थान, हरियाणा और गुजरात लाने की योजना-  
हिमालय क्षेत्र में प्रवाहित शारदा नदी का जल (पानी) 'शारदा-यमुना-राजस्थान-साबरमती लिंक प्रोजेक्ट' के तहत राजस्थान, हरियाणा और गुजरात लाने की योजना प्रस्तावित है। इस प्रोजेक्ट की कुल लम्बाई 1835 किमी है, और लागत एक लाख करोड़ रु. से ज्यादा है।  
इस प्रोजेक्ट के तहत इस तरह आयेगा पानी-  
◆ नेपाल में शारदा नदी पर 5 जलाशय बनेंगे। इनमें से अतिरिक्त पानी पहले उत्तराखंड में यमुना में लाया जाएगा।  
◆ नहर के जरिये पानी को राजस्थान में सुकली नदी तक पहुँचाया जाएगा।  
◆ सुकली नदी से पानी साबरमती नदी तक पहुँचेगा।  
इस प्रोजेक्ट के तहत नेपाल में काफी मात्रा में बिजली बन सकेगी।
- गुरुमत संगीत के प्रख्यात रागी एवं पद्मश्री से सम्मानित करतार सिंह का निधन-  
2 जनवरी, 2022 को गुरुमत संगीत के प्रख्यात रागी एवं पद्मश्री से सम्मानित प्रोफेसर करतार सिंह का 94 वर्ष की आयु में निधन हो गया।  
प्रोफेसर करतार सिंह ने गुरबाणी के प्रचार-प्रसार में महत्वपूर्ण भूमिका अदा की। प्रोफेसर करतार सिंह पद्मश्री के अलावा शिरोमणि रागी अवॉर्ड से भी सम्मानित हो चुके थे।

### News Paper of 5 January, 2022

- भारतीय सेना ने लद्दाख की गलवान घाटी में सीमा पर तिरंगा लहराया-  
4 जनवरी, 2022 को भारतीय सेना ने लद्दाख की गलवान घाटी में तिरंगा फहराया। गलवान घाटी में तिरंगा फहराए जाने से गलवान घाटी में भारतीय सेना की मौजूदगी दर्शाती है कि यह क्षेत्र भारतीय हिस्से में शामिल है। गलवान घाटी क्षेत्र में भारत और चीन की सेना के सैनिकों में वर्ष 2020 में झड़प हो चुकी है।
- भारतीय मूल की पहली महिला सिख कैप्टन हरप्रीत चंडी ने अकेले अंटार्कटिका फतह किया-  
4 जनवरी, 2022 को ब्रिटिश सेना की पहली महिला सिख कैप्टन हरप्रीत चंडी ने दक्षिणी ध्रुव फतह किया। उन्होंने यह फतह अकेले हासिल कर इतिहास रचा।  
इस अभियान में हरप्रीत को -50° (माइनस पचास) डिग्री तापमान और 96 किमी प्रति घंटे की तेज बर्फीली हवाओं का सामना करना पड़ा। इन्होंने इस अभियान के तहत दक्षिणी ध्रुव की 11265 किमी यात्रा 41 दिन में पूरी की।

### News Paper of 7 January, 2022

- चुनाव आयोग ने संसदीय और विधानसभा चुनाव में उम्मीदवारों के खर्च की सीमा में बढ़ोतरी की-  
6 जनवरी, 2022 को चुनाव आयोग ने संसदीय और विधानसभा चुनाव में उम्मीदवारों के खर्च की सीमा में बढ़ोतरी की। चुनाव आयोग के नये नियमानुसार खर्च की सीमा निम्न प्रकार निर्धारित की गई-  
◆ जिन राज्यों में अब तक उम्मीदवार के लिए लोकसभा चुनाव में चुनावी खर्च की सीमा अधिकतम ₹70 लाख थी, उसे बढ़ाकर ₹95 लाख कर दिया गया है।  
◆ जिन राज्यों व केन्द्र शासित प्रदेशों में लोकसभा चुनाव में अब तक उम्मीदवार के लिए चुनावी खर्च की सीमा ₹54 लाख थी, उसे बढ़ाकर अधिकतम ₹75 लाख कर दिया गया है।  
◆ विधानसभा चुनावों में राज्यों और केन्द्र शासित प्रदेशों के विधानसभा क्षेत्रों में उम्मीदवारों के लिए चुनावी खर्च की सीमा ₹20 लाख से बढ़ाकर ₹28 लाख एवं ₹28 लाख से बढ़ाकर ₹40 लाख की गई है।  
इससे पूर्व चुनाव खर्च की सीमा में संशोधन वर्ष 2014 में किया गया था और वर्ष 2020 में सिर्फ इसे 10 प्रतिशत बढ़ाया गया।

● **ग्रीन एनर्जी कॉरिडोर का चरण-2 मंजूर : ₹12000 करोड़ लागत-**

6 जनवरी, 2022 को केन्द्रीय केबिनेट द्वारा इंद्रा स्टेट ट्रांसमिशन सिस्टम ग्रीन एनर्जी कॉरिडोर के दूसरे चरण को मंजूरी दी गई। इस पर ₹12000 करोड़ खर्च होंगे।

इसके तहत गुजरात, हिमाचल, कर्नाटक, केरल, उत्तर प्रदेश, तमिलनाडु और राजस्थान में 10750 सर्किट किलोमीटर ट्रांसमिशन लाइन का निर्माण होगा।

● **आईसीसी महिला वनडे विश्वकप के लिए टीम घोषित : मिताली राज कप्तान और हरमनप्रीत कौर उपकप्तान बनी-**

6 जनवरी, 2022 को आईसीसी महिला विश्वकप के लिए 15 सदस्यीय भारतीय महिला क्रिकेट टीम घोषित की गई। आईसीसी महिला वनडे विश्व कप 4 मार्च, 2022 से 3 अप्रैल, 2022 तक न्यूजीलैंड में होगा।

आईसीसी महिला विश्व कप के लिए घोषित भारतीय महिला क्रिकेट टीम के सदस्य (खिलाड़ी) निम्न हैं-

मिताली राज (कप्तान), हरमनप्रीत कौर (उपकप्तान), स्मृति मंधाना, शेफाली वर्मा, यास्तिका भाटिया, दीप्ति शर्मा, ऋचा घोष, स्नेह राणा, झूलन, पूजा, वस्त्राकार, मेघना सिंह, रेनूका सिंह ठाकुर, तानिया भाटिया, राजेश्वरी गायकवाड़ और पूनम यादव। **स्टैंडबाय प्लेयर्स** : साबिनीनेनी मेंघना, एकता बिष्ट, सिमरन दिल बहादुर।

**News Paper of 8 January, 2022**

● **केन्द्र सरकार द्वारा अनुमानित जीडीपी जारी : 2021-22 में विकास दर 9.2 प्रतिशत अनुमानित-**

7 जनवरी, 2022 को केन्द्र सरकार द्वारा 2021-22 में अनुमानित जीडीपी जारी की गई इसके तहत वर्ष 2021-22 में विकास दर 9.2 प्रतिशत रह सकती है। इसके तहत भारतीय अर्थव्यवस्था का आकार भी 1.85 लाख करोड़ (1.27%) बढ़ा हो जाएगा।

◆ वर्ष 2019-20 में भारतीय अर्थव्यवस्था का आकार ₹145.69 लाख करोड़ था। इसमें 4.2% की ग्रोथ रही।

◆ वर्ष 2020-21 में भारतीय अर्थव्यवस्था का आकार ₹147.54 लाख करोड़ था। इसमें जीडीपी ग्रोथ में 7.3% की गिरावट हुई थी।

◆ वर्ष 2021-22 में जुलाई-सितम्बर तिमाही में जीडीपी ग्रोथ 8.4% रही थी।

**अर्थव्यवस्था के 8 सेक्टरों में प्रदर्शन इस प्रकार रहा-**

जीडीपी : क्षेत्रवार आकार			
संबंधित क्षेत्र	( ₹ करोड़ में )		
	2019-20	2020-21	2021-22
कृषि	19,68,571	20,40,079	21,19,449
खनन	3,22,116	2,94,644	3,36,859
विनिर्माण	22,69,424	21,07,068	23,70,288
बिजली-गैस-यूटिलिटी	3,00,532	3,06,254	3,32,235

कंस्ट्रक्शन	10,35,534	9,46,396	10,47,448
व्यापार-होटल-ट्रांसपोर्ट	26,99,797	22,08,388	24,70,320
वित्त-रियल एस्टेट, अन्य	29,16,509	28,72,815	29,88,131
प्रशासन, रक्षा, अन्य	17,58,987	16,77,786	18,57,731

**News Paper of 9 January, 2022**

● **चुनाव आयोग ने पाँच राज्यों-उत्तर प्रदेश, पंजाब, उत्तराखंड, मणिपुर और गोवा के विधानसभा चुनावों की तिथियों की घोषणा की-**

8 जनवरी, 2022 को चुनाव आयोग ने पाँच राज्यों उत्तर प्रदेश, पंजाब, उत्तराखंड, मणिपुर और गोवा के विधानसभा चुनावों की तिथियों की घोषणा की। इन राज्यों में चुनाव होने तक आचार संहिता रहेगी। इन पाँच राज्यों के विधानसभा चुनाव निम्न प्रकार होंगे-

◆ पंजाब में एक चरण में ही 20 फरवरी, 2022 को मतदान होगा।

◆ गोवा में एक चरण में ही 14 फरवरी, 2022 को मतदान होगा।

◆ उत्तराखंड में एक चरण में ही 14 फरवरी, 2022 को मतदान होगा।

◆ मणिपुर में दो चरण में 27 फरवरी, 2022 और 3 मार्च, 2022 को मतदान होगा।

◆ उत्तर प्रदेश में कुल सात सर्वाधिक चरणों में 10, 14, 20, 23 एवं 27 फरवरी, 2022 और 3 व 7 मार्च, 2022 को मतदान होगा।

सभी चुनावों की मतगणना 10 मार्च, 2022 को होगी और परिणाम घोषित होंगे।

प्रमुख तथ्य जो इन विधानसभा चुनावों में पहली बार लागू होंगे-

◆ उम्मीदवार ऑनलाइन नामांकन कर सकेंगे।

◆ एक मतदान केन्द्र पर 1500 की जगह सिर्फ 1250 लोग वोट डालेंगे।

◆ शामिल अधिकारियों को फ्रंटलाइन वर्कर मानकर कोविड टीके की बूस्टर डोज लगेगी।

◆ चुनाव खर्च की सीमा ₹40 लाख होगी।

◆ 80 वर्ष से अधिक आयु के बुजुर्ग, विकलांग व संक्रमितों को पोस्टल बैलेट की अनुमति।

◆ सी-विजिल एप पर आचार संहिता उल्लंघन की शिकायत दर्ज हो सकेगी।

◆ हर पाँच वाहनों पर गैप रखना होगा। बड़े काफिलों पर रोक रहेगी।

भारत के मुख्य चुनाव आयुक्त सुशील चंद्रा हैं।

**News Paper of 10 January, 2022**

● **भारत में 26 दिसम्बर को वीर बाल दिवस के रूप में मनाया जाएगा-**

9 जनवरी, 2022 को प्रधानमंत्री नरेन्द्र मोदी ने 26 दिसम्बर को वीर बाल दिवस के रूप में मनाये जाने की घोषणा की। इस

दिन गुरु गोविन्द सिंह के पुत्र जोरावर सिंह व फतेह सिंह ने देश के लिए कुर्बानी दी थी।

#### News Paper of 12 January, 2022

- **ब्रह्मोस सुपरसोनिक क्रूज मिसाइल का सफल परीक्षण-**  
11 जनवरी, 2022 को भारतीय नौसेना के आइएनएस विशाखापत्तनम युद्धपोत से ब्रह्मोस सुपरसोनिक क्रूज मिसाइल का सफल परीक्षण किया गया। इस मिसाइल का निर्माण भारत व रूस संयुक्त रूप से कर रहे हैं।
- **आईपीएल टाइटल स्पॉन्सर अब 'टाटा समूह' होगा-**  
10 जनवरी, 2022 को आईपीएल की संचालन परिषद् के अनुसार इंडियन प्रीमियर लीग के अगले सीजन का टाइटल स्पॉन्सर 'टाटा समूह' होगा।  
अब तक आईपीएल के अधिकार वीवो कंपनी के पास 2018 से 2022 तक थे जिसे 2020 में चीन से गलवान घाटी में झड़प के बाद वीवो ने एक साल कम कर दिया। इंडियन प्रीमियर लीग को अब 'टाटा आईपीएल' कहा जाएगा।

#### News Paper of 13 January, 2022

- **एस. सोमनाथ भारतीय अंतरिक्ष अनुसंधान संगठन ( इसरो ) के नए अध्यक्ष बने-**  
12 जनवरी, 2022 को केन्द्र सरकार द्वारा रॉकेट साइंटिस्ट (वैज्ञानिक) एस. सोमनाथ को भारतीय अंतरिक्ष अनुसंधान संगठन (इसरो) का नया चेयरमैन (अध्यक्ष) नियुक्त किया गया। इससे पहले एस. सोमनाथ विक्रम साराभाई अंतरिक्ष केन्द्र के निदेशक पद पर कार्यरत हैं।  
एस. सोमनाथ 14 फरवरी, 2022 को इसरो चेयरमैन पद से सेवानिवृत्त हो रहे के. शिवन की जगह लेंगे।
- **दिवंगत कवयित्री एक्टिविस्ट माया एंजलो अमेरिकी सिक्के पर जगह पाने वाली पहली अश्वेत महिला बनी-**  
हाल ही में दिवंगत कवयित्री व एक्टिविस्ट माया एंजलो अमेरिका में सिक्के पर जगह पाने वाली पहली अश्वेत महिला बनी है। उनकी तस्वीर वाला 25 सेंट का नया सिक्का अमेरिका की मिंट ने जारी किया।  
अमेरिकी सिक्कों पर लगभग पिछले 90 वर्षों से सिक्कों पर एक तरफ जॉर्ज वाशिंगटन और दूसरी तरफ चील की आकृति रही है। नए सिक्कों पर एक तरफ जॉर्ज वाशिंगटन, दूसरी तरफ माया एंजलो को दिखाया गया है।  
अमेरिकी वीमेन क्वार्टर्स प्रोग्राम के तहत वर्ष 2022 से वर्ष 2025 तक अमेरिकी मिंट को 5 ऐसी पथ प्रदर्शक महिलाओं को श्रद्धांजलि देनी है, जिन्होंने देश के इतिहास में योगदान दिया है। इसमें माया एंजलो को पहले स्थान पर चुना गया है।
- **ओलंपिक विजेता मुक्केबाज लवलीना को असम पुलिस में डीएसपी का रैंक दिया गया-**  
टोक्यो ओलंपिक में कांस्य पदक जीतने वाली मुक्केबाज (बॉक्सर) लवलीना बोरहेमोन को 12 जनवरी, 2022 को

संजीव : राष्ट्रीय एवं अन्तर्राष्ट्रीय समसामयिकी जनवरी 2022  
असम पुलिस में डिप्टी सुपरिंटेंडेंट ऑफ पुलिस (डीएसपी) के पद पर नियुक्त किया गया।

#### News Paper of 14 January, 2022

- **एरिक एम. गार्सेटी भारत में अमेरिकी राजदूत होंगे-**  
हाल ही में अमेरिकी कांग्रेस की समिति द्वारा दी गई मंजूरी के अनुसार भारत में अमेरिका के राजदूत एरिक एम. गार्सेटी होंगे। वर्तमान में गार्सेटी लॉस एंजलिस के मेयर हैं।
- **भारत का पहला मानव अंतरिक्ष मिशन गगनयान का पहला चरण पूरा-**  
भारत के पहले मानव अंतरिक्ष मिशन गगनयान का पहला चरण पूरा कर लिया गया है। इस वर्ष अंतरिक्ष में 2 बार रोबोट (व्योममित्र) को भेजा जाएगा तत्पश्चात् वर्ष 2023 में गगनयान को भेजा जाएगा। इस तरह भारत भी इस मिशन के साथ ही अमेरिका, रूस और चीन के बाद मानव अंतरिक्ष उड़ान मिशन शुरू करने वाला चौथा देश बन जाएगा।  
भारत के वर्ष 2030 तक स्वयं के अंतरिक्ष स्टेशन बनाए जाने के प्रयास जारी हैं।  
वर्ष 2022 में निम्न तीन अंतरिक्ष मिशन लॉन्च होंगे-  
(i) स्पेसएक्स के आर्बिटल स्पेसक्राफ्ट की परीक्षण उड़ान।  
(ii) स्टारशिप रीयूजेबल लॉन्च व्हीकल की लॉन्चिंग।  
(iii) नासा का एएक्स1 आइएसएस के लिए पर्यटन के रूप में।

#### News Paper of 15 January, 2022

- **जापान के पूर्व प्रधानमंत्री तोशिकी काइफू का निधन-**  
जनवरी, 2022 में जापान के पूर्व प्रधानमंत्री तोशिकी काइफू का निधन हो गया। वे 91 वर्ष के थे। तोशिकी काइफू के कार्यकाल को खाड़ी युद्ध के बाद जापानी आत्मरक्षा बल को खाड़ी क्षेत्र में माइनस्वीपिंग ऑपरेशन करने के लिए जाना जाता था।
- **ऑक्सफोर्ड यूनिवर्सिटी में भारतीय मूल के प्रोफेसर सौमित्र दत्ता डीन बने-**  
जनवरी, 2022 में ऑक्सफोर्ड यूनिवर्सिटी ने भारतीय मूल के अकादमिक प्रोफेसर सौमित्र दत्ता को अपने सैंड बिजनेस स्कूल का नया डीन नियुक्त किया है। इस पद को सौमित्र दत्ता जून, 2022 से संभालेंगे।
- **लंदन से 'मां योगिनी' की मूर्ति भारत आएगी-**  
जनवरी, 2022 में ब्रिटेन में मां योगिनी की मूर्ति भारत सरकार के उच्चायोग को सौंपी गई है। अब इसे भारत लाया जाएगा। यह मूर्ति वर्ष 1980 में उत्तर प्रदेश के बांदा जिले में लोखारी गाँव से गायब हो गई थी। यह मूर्ति लंदन के एक बगीचे में मिली।
- **दक्षिण अफ्रीका ने भारत से टैस्ट मैच की सीरीज 2-1 से जीती-**  
14 जनवरी, 2022 को भारतीय क्रिकेट टीम को दक्षिण अफ्रीका के केपटाउन में चल रहे टैस्ट मैचों की सीरीज में हार का सामना करना पड़ा और यह टैस्ट सीरीज दक्षिण अफ्रीका ने 2-1 से जीती। इस टैस्ट सीरीज का पहला मैच भारत ने जीता था।

**News Paper of 16 January, 2022**

- **16 जनवरी स्टार्टअप दिवस घोषित-**  
15 जनवरी, 2022 को प्रधानमंत्री नरेन्द्र मोदी ने 16 जनवरी को राष्ट्रीय स्टार्टअप दिवस के रूप में मनाये जाने की घोषणा की। प्रधानमंत्री नरेन्द्र मोदी ने देश की स्टार्टअप इकाइयों को नये भारत का 'आधार स्तम्भ' बताया।
- **लद्दाख के लेह में 11000 फीट की ऊँचाई पर ओपन स्टेडियम का निर्माण-**  
लद्दाख के लेह में स्पितुक में समुद्रतल से 11000 फीट की ऊँचाई पर ओपन स्टेडियम बन रहा है। इस स्टेडियम को खेलो इंडिया स्पोर्ट्स इंफ्रास्ट्रक्चर के तहत केन्द्र सरकार की ओर से बनाया गया है।  
इस फुटबॉल स्टेडियम में अन्तर्राष्ट्रीय स्तर का सिंथेटिक ट्रेक और एस्ट्रो टर्फ रहेगा।

**News Paper of 17 January, 2022**

- **भारत के लक्ष्य सेन ने इंडिया ओपन बैडमिंटन टूर्नामेंट में पुरुष एकल का खिताब जीता : पुरुष एकल खिताब जीतने वाले तीसरे भारतीय बने-**  
16 जनवरी, 2022 को इंडिया ओपन बैडमिंटन टूर्नामेंट में भारत के लक्ष्य सेन (20 वर्ष) ने पुरुष एकल खिताब जीता। लक्ष्य सेन ने फाइनल में विश्व चैंपियन सिंगापुर के लोह कीन योह को सीधे सेटों में 24-22, 21-17 से हराया।  
पुरुष युगल का खिताब भारत के सात्विक साइराज रेंकी रेड्डी और चिराग शेट्टी की जोड़ी ने जीता। इन्होंने विश्व चैंपियन जोड़ी इंडोनेशिया के मोहम्मद असान और हेंद्रा सेतियावान को 21-16, 26-24 से हराया।  
महिला एकल का खिताब थाइलैंड की बुसानन ऑंगबामारुंगफान ने जीता। इन्होंने हमवतन खिलाड़ी सुपानिडा कातेथोंग को 22-20, 19-21, 21-13 से हराया।
- **ट्रेन गार्ड्स के पदनाम में परिवर्तन किया गया-**  
रेलवे बोर्ड द्वारा हाल ही में ट्रेन गार्ड्स के पदनाम में परिवर्तन कर ट्रेन मैनेजर किया गया है। ट्रेन गार्ड अब ट्रेन मैनेजर के नाम से जाने जाएँगे। यह पैसेंजर और गुड्स दोनों तरह की ट्रेनों पर लागू होगा।

**News Paper of 18 January, 2022**

- **कथक सरताज पंडित बिरजू महाराज का निधन-**  
16 जनवरी, 2022 को कथक सरताज पंडित बिरजू महाराज का दिल का दौरा पड़ने से निधन हो गया। वे 84 वर्ष के थे। पं. बिरजू महाराज शास्त्रीय संगीत की तीनों विधाओं- गायन, वादन और नृत्य के लीजेंड रहे। वे भारत के दूसरे सबसे बड़े सम्मान पद्म विभूषण से अलंकृत/सम्मानित थे।

- **पद्मश्री पुरस्कार से सम्मानित सामाजिक कार्यकर्ता शांति देवी का निधन-**

16 जनवरी, 2022 को सामाजिक कार्यकर्ता और पद्मश्री पुरस्कार से सम्मानित शांति देवी का निधन हो गया। वे 88 वर्ष की थीं। शांति देवी को गरीबों एवं वंचितों की आवाज के रूप में याद किया जाता है।

**News Paper of 19 January, 2022**

- **भारतीय सेना का एनाड्रन सिस्टम्स प्रा. लि. के साथ ₹96 करोड़ का पहला करार हुआ-**  
18 जनवरी, 2022 को भारतीय सेना का मेन्यूवेरेबल एक्सपेंडेबल एरियल टारगेट के लिए एनाड्रन सिस्टम प्राइवेट लिमिटेड के साथ ₹96 करोड़ के पहले करार पर हस्ताक्षर हुए। यह रक्षा क्षेत्र में आत्मनिर्भरता का बड़ा प्रयास है।
- **ले. जनरल मनोज पाण्डे उपसेना प्रमुख बने-**  
जनवरी, 2022 में केन्द्र सरकार ने लेफ्टिनेंट जनरल मनोज पाण्डे को देश का अगला उपसेना प्रमुख बनाने की घोषणा की। ले. जनरल मनोज पाण्डे 1 फरवरी, 2022 को नये पद पर कार्य ग्रहण करेंगे एवं जनरल सी.पी. मोहंती की जगह नियुक्त होंगे।
- **पद्मश्री प्राप्त कार्टूनिस्ट नारायण देबनाथ का निधन-**  
18 जनवरी, 2022 को पद्मश्री से सम्मानित कार्टूनिस्ट नारायण देबनाथ का कोलकाता में निधन हो गया। वे 96 वर्ष के थे।

**News Paper of 20 January, 2022**

- **भारतीय टेनिस खिलाड़ी सानिया मिर्जा ने संन्यास की घोषणा की-**  
19 जनवरी, 2022 को भारतीय टेनिस स्टार खिलाड़ी सानिया मिर्जा ने संन्यास की घोषणा की। यह घोषणा उन्होंने ऑस्ट्रेलियन ओपन के वीमेन्स डबल के शुरुआती गेम में हारने के बाद की। उन्होंने कहा कि वर्ष 2022 का सीजन उनके लिए अंतिम होगा।  
सानिया मिर्जा पहली खिलाड़ी हैं, जिन्होंने ग्रैंड स्लैम खिताब जीता था। इस समय वह विश्व में 68वें स्थान पर हैं।
- **आईसीसी टी-20 टीम ऑफ द ईयर घोषित : महिला टीम में भारत की स्मृति मंधाना को शामिल किया गया तथा पुरुष टी-20 टीम में कोई भारतीय शामिल नहीं-**  
19 जनवरी, 2022 को आईसीसी (अन्तर्राष्ट्रीय क्रिकेट परिषद्) ने एक कैलेंडर वर्ष में शानदार प्रदर्शन करने वाले खिलाड़ियों के नामों की घोषणा की। पुरुष टी-20 आईसीसी टीम में कोई भी भारतीय खिलाड़ी शामिल नहीं किया गया जबकि महिला टी-20 आईसीसी टीम में भारत की ओर से भारतीय ओपनर स्मृति मंधाना को आईसीसी महिला टी-20 'टीम ऑफ द ईयर' में शामिल किया गया।  
स्मृति मंधाना वर्ष 2018 एवं वर्ष 2019 में भी आईसीसी टी-20 टीम में जगह बना चुकी हैं।

आईसीसी टी-20 टीम ऑफ द ईयर-

**महिला टीम :** स्मृति मंधाना, टैसी ब्यूमोंट, डैनी व्याट, गैबी लुईस, नट साइवर (कप्तान), एमी जॉंस, लौरा वाल्वार्डट, मारिजने कप, सोफी एक्लेस्टोन, लॉरिन फिरी व शबनम इस्माइल।

**पुरुष टीम :** जोस बटलर, मोहम्मद रिजवान, बाबर आजम (कप्तान), एडेन मार्करम, मिशेल मार्श, डेविड मिलर, तबरेज शम्सी, जोश हेजलवुड, दानिन्दु हसरंगा, मुस्ताफिजुर रहमान व शाहीन अफरीदी।

#### News Paper of 21 January, 2022

- **ब्रह्मोस सुपरसोनिक, कूज मिसाइल के नए संस्करण का सफल परीक्षण किया गया-**

20 जनवरी, 2022 को ओडिशा के बालासोर में समुद्र तट से ब्रह्मोस सुपरसोनिक कूज मिसाइल के नए संस्करण का सफल परीक्षण किया गया। परीक्षण के दौरान इस मिसाइल ने निर्धारित लक्ष्य पर सटीक निशाना लगाया।

हाल ही में 11 जनवरी, 2022 को ही ब्रह्मोस सुपरसोनिक मिसाइल का सफल परीक्षण किया गया था।

- **भारतीय मूल के अक्षय भाटिया ने 'मोर्न फेरी' जीता-**  
19 जनवरी, 2022 को भारतीय मूल के अमेरिकी गोल्फर अक्षय भाटिया ने कोर्न फेरी टूर इवेंट जीता। इसे जीतने वाले वे तीसरे सबसे कम उम्र के खिलाड़ी बने हैं।  
अक्षय भाटिया ने 14-अंडर 274(69-72-68-65) के कुल स्कोर के साथ इवेंट का समापन किया। अमेरिका के पॉल हेली द्वितीय (74-67-67-68) 276 अंडर-12 के साथ दूसरे स्थान पर रहे।

#### News Paper of 22 January, 2022

- **अमर जवान ज्योति का राष्ट्रीय स्मारक की लौ में विलय-**  
21 जनवरी, 2022 को 50 वर्षों से प्रज्वलित अमर जवान ज्योति को राष्ट्रीय युद्ध स्मारक पर प्रज्वलित लौ में विलय किया गया। अमर जवान ज्योति 1971 के भारत-पाकिस्तान युद्ध में ऐतिहासिक विजय के बाद शहीद भारतीय सैनिकों के सम्मान में प्रज्वलित की गई थी। इसका उद्घाटन इंदिरा गांधी ने किया था।  
एयर मार्शल बलभद्र राधाकृष्ण ने राष्ट्रीय युद्ध स्मारक की लौ में अमर जवान ज्योति की लौ को मिलाया।

#### News Paper of 24 January, 2022

- **अंडर-19 क्रिकेट कप में भारतीय टीम रिकॉर्ड 326 रन से जीती-**  
जनवरी 2022 में भारत ने अंडर-19 क्रिकेट वर्ल्ड कप में युगांडा को रिकॉर्ड 326 रन से हराया। भारतीय टीम की यह सबसे बड़ी जीत है। भारतीय टीम ने 405 रन बनाये जबकि

संजीव : राष्ट्रीय एवं अन्तर्राष्ट्रीय समसामयिकी जनवरी 2022 युगांडा की टीम केवल 79 रन ही बना सकी।

#### News Paper of 25 January, 2022

- **स्मृति मंधाना वर्ष 2021 की सर्वश्रेष्ठ महिला क्रिकेटर बनी-**  
भारतीय महिला क्रिकेट टीम की ओपनर स्मृति मंधाना ने वर्ष 2021 में क्रिकेट के सभी प्रारूपों में अपने श्रेष्ठ प्रदर्शन के बलबूते पर आईसीसी का वर्ष 2021 का सर्वश्रेष्ठ महिला क्रिकेटर का पुरस्कार प्राप्त किया। स्मृति मंधाना ने यह पुरस्कार दूसरी बार प्राप्त किया है। वे वर्ष 2018 में भी सर्वश्रेष्ठ महिला क्रिकेटर व सर्वश्रेष्ठ महिला वनडे क्रिकेटर का पुरस्कार प्राप्त कर चुकी हैं।
- **आईपीएल की नई टीम लखनऊ का नाम 'लखनऊ सुपर जायंट्स' की घोषणा की गई-**  
22 जनवरी, 2022 को आरपीएसजी ग्रुप के मालिकाना हक वाली लखनऊ की आधिकारिक आईपीएल टीम ने इसके नाम 'लखनऊ सुपर जायंट्स' की घोषणा की है। आईपीएल (इंडियन प्रीमियर लीग) 2022 के लिए दो नई टीमों लखनऊ और अहमदाबाद को शामिल किया गया है।

#### News Paper of 26 January, 2022

- **राष्ट्रपति रामनाथ कोविंद ने 384 सैनिकों-जवानों को वीरता पुरस्कार देने की घोषणा की-**  
25 जनवरी, 2022 को राष्ट्रपति रामनाथ कोविंद ने विभिन्न श्रेणी के वीरता पुरस्कारों की घोषणा की। इस वर्ष 384 सैन्य कर्मियों को वीरता पुरस्कार दिए जाएंगे जिसमें 12 को शौर्य चक्र, 29 को परम विशिष्ट सेवा मेडल, 13 युद्ध सेवा मेडल, 4 उत्तम युद्ध सेवा मेडल, 53 अति विशिष्ट सेवा मेडल, 122 विशिष्ट सेवा मेडल हैं। इनमें ओलंपिक स्वर्ण पदक विजेता नीरज चोपड़ा को भी परम विशिष्ट सेवा मेडल देने की घोषणा की गई। नीरज चोपड़ा भारतीय सेना में सूबेदार हैं।  
इनके अलावा 81 सेना मेडल (वीरता) और 2 वायुसेना मेडल (वीरता) से भी जवानों को नवाजा जाएगा।
- **भारत सरकार द्वारा पद्म पुरस्कारों की घोषणा की गई : 4 पद्म विभूषण, 17 पद्म भूषण और 107 पद्मश्री पुरस्कार, राजस्थान को 2 पद्म भूषण और 3 पद्मश्री पुरस्कार मिले-**  
भारत सरकार द्वारा 25 जनवरी, 2022 गणतंत्र दिवस की पूर्व संध्या पर पद्म पुरस्कारों की घोषणा की गई जिसमें 4 पद्म विभूषण, 17 पद्म भूषण और 107 पद्मश्री पुरस्कारों से सम्मानित/अलंकृत करने की घोषणा की गई। इन पद्म पुरस्कारों में राजस्थान को 2 पद्म भूषण और 3 पद्मश्री पुरस्कार मिले हैं। पद्म पुरस्कारों की घोषणा प्रतिवर्ष 25 जनवरी को की जाती है, जिसमें प्रमुख रूप से कला, समाज कार्य, सिविल सेवा, राजनीति, विज्ञान एवं अभियांत्रिकी, व्यापार एवं उद्योग, मेडिसिन, साहित्य और शिक्षा, खेल आदि क्षेत्रों में महत्वपूर्ण भूमिका अदा करने वाली प्रमुख हस्तियों को सम्मिलित किया जाता है।

पद्म पुरस्कारों की सूची इस प्रकार है-

क्र.सं.	पद्म पुरस्कार से सम्मानित	क्षेत्र	राज्य/देश
<b>पद्म विभूषण ( कुल 4 )</b>			
1.	सीडीएस जनरल विपिन रावत (मरणोपरांत)	सिविल सेवा	उत्तराखण्ड
2.	प्रभा अत्रे	कला	महाराष्ट्र
3.	श्री कल्याण सिंह (मरणोपरांत)	राजनीति	उत्तर प्रदेश
4.	राजस्थान के पूर्व राज्यपाल रहे थे राधेश्याम खेमका (मरणोपरांत)	साहित्य और शिक्षा	उत्तर प्रदेश

<b>पद्म भूषण ( कुल 17 )</b>			
1.	देवेन्द्र झांझड़िया	खेल	राजस्थान
2.	राजीव महर्षि	सिविल सेवा	राजस्थान
3.	गुलाम नबी आजाद	राजनीति	जम्मू कश्मीर
4.	विक्टर बनर्जी	कला	पश्चिम बंगाल
5.	गुरमीत बावा (मरणोपरांत)	कला	पंजाब
6.	बुद्धदेव भट्टाचार्य	राजनीति	पश्चिम बंगाल
7.	नटराजन चन्द्रशेकरन	व्यापार और उद्योग	तेलंगाना
8.	श्री कृष्ण इला और श्रीमती सुचित्रा इला (संयुक्त)	व्यापार और उद्योग	तेलंगाना
9.	मधुर जाफरी	अन्य-पाक	संयुक्त राज्य अमेरिका
10.	रसीद खान	कला	उत्तर प्रदेश
11.	सत्यनारायण नाडेल्ला	व्यापार और उद्योग	संयुक्त राज्य अमेरिका
12.	सुन्दराजन पिचई	व्यापार और उद्योग	संयुक्त राज्य अमेरिका
13.	सायरस पूनावाला	व्यापार और उद्योग	महाराष्ट्र
14.	संजय राजाराम (मरणोपरांत)	विज्ञान और अभियांत्रिकी	मैक्सिको
15.	प्रतिभा राय	साहित्य एवं शिक्षा	ओडिशा
16.	स्वामी सच्चिदानंद	साहित्य एवं शिक्षा	गुजरात
17.	वशिष्ठ त्रिपाठी	साहित्य एवं शिक्षा	उत्तर प्रदेश

<b>पद्मश्री ( कुल 107 )</b>			
1.	चन्द्रप्रकाश द्विवेदी	कला	राजस्थान
2.	अवनी लेखरा	खेल	राजस्थान
3.	रामदयाल शर्मा	कला	राजस्थान

पद्म पुरस्कार की घोषणा प्रतिवर्ष 25 जनवरी (गणतंत्र दिवस की पूर्व संध्या) के अवसर पर की जाती है।

पद्म पुरस्कारों की विभिन्न क्षेत्रों के अनुसार सूची

क्षेत्र	पद्म विभूषण	पद्म भूषण	पद्मश्री	कुल
कला	1	3	29	33
शिक्षा और साहित्य	1	3	28	32
सिविल सेवा	1	1	1	3
राजनीति	1	2	1	4
व्यापार और उद्योग	-	5	4	9
खेल	-	1	8	9
विज्ञान और अभियांत्रिकी	-	1	7	8
सामाजिक कार्य	-	-	12	12
मेडिसिन	-	-	10	10
अन्य-पाकशाला	-	1	-	1
अन्य-पशुपालन	-	-	2	2
अन्य-कृषि	-	-	1	1
अन्य-नवाचार	-	-	1	1
अन्य-योगा	-	-	1	1
अन्य-अध्यात्मवाद	-	-	2	2
<b>कुल</b>	<b>4</b>	<b>17</b>	<b>107</b>	<b>128</b>

इस वर्ष के पद्म पुरस्कारों के सम्बन्ध में महत्वपूर्ण तथ्य -  
 कुल पद्म पुरस्कार दिये गये - 128  
 पद्म विभूषण से सम्मानित - 04  
 पद्म भूषण से सम्मानित - 17  
 पद्मश्री से सम्मानित - 107  
 एक पुरस्कार पाने वाले दोहरे व्यक्ति - 2 (1 पुरस्कार की गणना की गई)  
 महिला अवॉर्ड प्राप्तकर्ता - 34  
 विदेशी/NRI/PIO/OCI - 10  
 मरणोपरांत दिया गया - 13

#### News Paper of 28 January, 2022

- नासा ने साउंड प्रूफ सुपरसोनिक जेट 'एक्स-59क्यूएसएसटी' का परीक्षण किया-  
हाल ही में जनवरी, 2022 में अमेरिकी अंतरिक्ष एजेंसी नासा ने सुपरसोनिक जेट 'एक्स-59क्यूएसएसटी' का परीक्षण किया। इसे 'सन ऑफ कॉनकोर्ड' नाम दिया गया। यह विमान बिना कोई शोर किए (साउंड प्रूफ) 1234 किमी. प्रति घंटे की रफ्तार से उड़ेगा।
- एयर इंडिया आधिकारिक रूप से 'टाटा समूह' की हुई-  
27 जनवरी, 2022 को 'टाटा समूह' ने एयर इंडिया विमानन कंपनी का भारत सरकार से आधिकारिक रूप से अधिग्रहण कर लिया। इस अधिग्रहण के बाद अब 'एयर इंडिया' टाटा समूह की हो गई है।
- ◆ 25 अक्टूबर, 2021 को ₹18000 करोड़ में एयर इंडिया की बिक्री के लिए भारत सरकार का टाटा सन्स से समझौता हुआ था।

- ◆ 69 वर्ष बाद पुनः एयर इंडिया 'टाटा समूह' की हुई है।
- ◆ टाटा समूह ने एयर इंडिया में पहला बदलाव बेहतर भोजन सेवा से शुरू किया है।
- ◆ एयर इंडिया की शुरुआत 1932 में टाटा ग्रुप के पूर्व चेयरमैन जेआरडी टाटा ने की थी।
- ◆ भारत सरकार ने 1953 में एयर इंडिया का राष्ट्रीयकरण किया था।
- **भारत के वर्ष 1964 में टोक्यो ओलंपिक के कप्तान रहे चरणजीत सिंह का निधन : इनकी कप्तानी में भारत ने स्वर्ण पदक जीता था-**  
27 जनवरी, 2022 को भारत की वर्ष 1964 टोक्यो ओलंपिक स्वर्ण पदक विजेता हॉकी टीम के कप्तान रहे चरणजीत सिंह का निधन हो गया। चरणजीत सिंह मूल रूप से ऊना, हिमाचल प्रदेश से थे।  
चरणजीत सिंह वर्ष 1960 रोम ओलंपिक में रजत पदक जीतने वाली भारतीय टीम का भी हिस्सा थे। चरणजीत सिंह को पद्मश्री और अर्जुन पुरस्कार का सम्मान भी मिला था।
- **देश भर में 73वाँ गणतंत्र दिवस हर्षोल्लास के साथ मनाया गया-**  
26 जनवरी, 2022 को भारतीय संविधान के लागू होने की तिथि अर्थात् 73वाँ गणतंत्र दिवस सम्पूर्ण देश भर में हर्षोल्लास के साथ मनाया गया। गणतंत्र दिवस के अवसर पर दिल्ली में राजपथ पर सेना के तीनों अंगों (जल, थल और वायु) ने वीरता और पराक्रम की छवि पेश की और इनके नमूने पेश किए। कई राज्यों की झांकियों का प्रदर्शन किया गया। आजादी के अमृत महोत्सव के तत्वावधान में 75 विमानों के साथ भव्य फ्लाइंग पास्ट किया गया तथा राफेल, जगुआर, मिग और अन्य लड़ाकू विमानों द्वारा कई फॉर्मेशन तैयार किए गए।  
साथ ही गणतंत्र दिवस पर प्रत्येक राज्य में राज्यस्तरीय समारोह एवं स्थानीय स्तर पर स्थानीय स्तरीय समारोह मनाया गया।

#### News Paper of 29 January, 2022

- **फिलीपींस ने भारत से ब्रह्मोस मिसाइल की खरीद के लिए करार किया-**  
28 जनवरी, 2022 को फिलीपींस ने ब्रह्मोस मिसाइलों की खरीद के लिए भारत से 37.50 करोड़ डॉलर (₹2,812 करोड़) का करार किया है। भारत सरकार के डीआरडीओ व ब्रह्मोस एयरोस्पेस इस मिसाइल को मित्र देशों को निर्यात के लिए प्रयासरत है।
- **बांग्लादेश के अस्पताल ने दुनिया के सर्वश्रेष्ठ भवन का अवॉर्ड जीता-**  
हाल ही में ईटों से बनाए गए बांग्लादेश के एक अस्पताल को दुनिया के सर्वश्रेष्ठ भवन के रूप में चुना गया है। इस अस्पताल को रॉयल इंस्टीट्यूट ऑफ ब्रिटिश आर्किटेक्चर्स (आरआइबीए) के अन्तर्राष्ट्रीय पुरस्कार 2021 से नवाजा गया है।  
यह अस्पताल बांग्लादेश के सतखिरा जिले में है। इस अस्पताल को बांग्लादेशी वास्तुकार काशेफ चौधरी ने डिजाइन किया है। इसके निर्माण में केवल स्थानीय ईटों का इस्तेमाल

संजीव : राष्ट्रीय एवं अन्तर्राष्ट्रीय समसामयिकी जनवरी 2022 किया गया है। इस अस्पताल को प्रसिद्ध वास्तुकार ओडिले डेक की अध्यक्षता वाली जूरी ने विजेता के रूप में चुना है। अस्पताल के सम्बन्ध में प्रमुख तथ्य-

- ◆ यह अस्पताल मानवता और सुरक्षा की वास्तुकला का प्रतीक है।
- ◆ यह सामाजिक नवाचार के माध्यम से समुदायों को सम्मान और आशा प्रदान करने के लिए फ्रेंडशिप एनजीओ के परोपकारी मिशन को दर्शाता है।
- ◆ यह भवन आस-पास बढ़ते समुद्री जल के प्रभावों को कम करने और सामना करने में सक्षम है।
- **भारत सरकार ने डॉ. वी. अनंत नागेश्वरन को मुख्य आर्थिक सलाहकार बनाया गया-**  
28 जनवरी, 2022 को भारत सरकार ने डॉ. वी. अनंत नागेश्वरन को नया मुख्य आर्थिक सलाहकार नामित किया है। नागेश्वरन ने भारत और सिंगापुर के बिजनेस स्कूलों में अध्यापन कार्य करवाया है।
- **शिओमारा कास्ट्रो होंडुरास की पहली महिला राष्ट्रपति बनीं-**  
27 जनवरी, 2022 को शिओमारा कास्ट्रो होंडुरास की पहली महिला राष्ट्रपति बनीं हैं। राष्ट्रपति बनने के बाद उन्होंने कहा कि उन्हें एक 'टूटा हुआ देश' नेतृत्व के लिए मिला है और हम इसे सामाजिक न्याय एवं पारदर्शिता के साथ आगे बढ़ाएंगे।
- **ग्लादेनोविक-डोडिग की जोड़ी ने मिश्रित युगल का खिताब जीता-**  
28 जनवरी, 2022 को फ्रांस की क्रिस्टिनी ग्लादेनोविक और क्रोएशिया के इवान डोडिग ने ऑस्ट्रेलियाई वाइल्ड कार्ड जैमी फोरलिस व जेसन कुबलर की जोड़ी को 6-3, 6-4 से हराकर मिश्रित युगल खिताब जीत लिया। क्रिस्टिना ग्लादेनोविक ने अपने करियर में दूसरी बार ऑस्ट्रेलियन ओपन मिश्रित युगल का खिताब जीता है।

#### News Paper of 30 January, 2022

- **ऑस्ट्रेलिया की टेनिस खिलाड़ी एश्ले बार्टी ऑस्ट्रेलियन ओपन महिला एकल का खिताब जीत चैंपियन बनीं : ऑस्ट्रेलिया को 44 साल बाद खिताब मिला-**  
हाल ही में जनवरी, 2022 में ऑस्ट्रेलिया की टेनिस खिलाड़ी एश्ले बार्टी ऑस्ट्रेलियन ओपन एकल का खिताब जीत चैंपियन बनीं हैं। ऑस्ट्रेलिया को 44 साल बाद खिताब मिला है। बार्टी ऑस्ट्रेलियन ओपन एकल खिताब जीतने वाली पहली ऑस्ट्रेलियाई खिलाड़ी बन गई हैं। बार्टी के नाम 3 ग्रैंड स्लेम पुरस्कार- 2022 ऑस्ट्रेलियन ओपन, 2021 विंबलडन और 2019 फ्रेंच ओपन है।
- **चेन्नई सुपरकिंग्स भारत की पहली स्पोर्ट्स यूनिफॉर्म बनीं-**  
हाल ही में आईपीएल टीम चेन्नई सुपरकिंग्स (सीएसके) देश की पहली स्पोर्ट्स यूनिफॉर्म बन गई है। सीएसके का मार्केट कैप ₹7507 करोड़ रुपये के पार पहुँच गया है। चेन्नई सुपर किंग्स पिछले आईपीएल सीजन में चौथी बार चैंपियन बनीं।



**News Paper of 31 January, 2022**

- स्पेन के टेनिस खिलाड़ी राफेल नडाल ने ऑस्ट्रेलियन ओपन का पुरुष एकल का खिताब जीता : सर्वाधिक 21 ग्रैंड स्लेम जीतने वाले खिलाड़ी-

30 जनवरी, 2022 को स्पेन के टेनिस खिलाड़ी राफेल नडाल ने ऑस्ट्रेलियन ओपन पुरुष एकल का खिताब जीता। अब वे सर्वाधिक 21 ग्रैंड स्लेम खिताब जीतने वाले पुरुष एकल टेनिस खिलाड़ी बन गए।

राफेल नडाल ने फाइनल में रूस के दानिल मेदवेदेव को 2-6, 6-7, 6-4, 6-4, 7-5 से हराया।

ओपन एरा में सर्वाधिक ग्रैंड स्लेम जीतने वाले पुरुष खिलाड़ी-

नाम खिलाड़ी	ग्रैंड स्लेम	देश
राफेल नडाल	21	स्पेन
रोजर फेडरर	20	स्विट्जरलैंड
नोवाक जोकोविच	20	सर्बिया
पेंट सम्प्रास	14	अमेरिका
रॉय इमरसन	12	ऑस्ट्रेलिया

ओपन एरा में सर्वाधिक ग्रैंड स्लेम जीतने वाली महिला खिलाड़ी-

नाम खिलाड़ी	ग्रैंड स्लेम	देश
सेरेना विलियम्स	23	अमेरिका
स्टेफी ग्राफ	22	जर्मनी

- भोपाल की पर्वतारोही ज्योति रात्रे ने 17,598 फीट की ऊँचाई पर स्थित एवरेस्ट बेस कैम्प पर तिरंगा फहराया-

26 जनवरी, 2022 को भोपाल की पर्वतारोही ज्योति रात्रे ने 17598 फीट (5364 मीटर) की ऊँचाई पर स्थित एवरेस्ट बेस कैम्प पर तिरंगा फहराया। ज्योति रात्रे मध्य प्रदेश के भोपाल से हैं। इनकी आयु 53 वर्ष है। ये माउंट एल्ब्रूस (यूरोप की सबसे ऊँची चोटी) पर भी चढ़ाई कर चुकी हैं।

- भारत-यूएई ₹1125 करोड़ की लागत से स्टार्टअप का नेटवर्क तैयार करेंगे-

हाल ही में भारत-यूएई के स्टार्टअप्स और इन्वेस्टर्स के बीच एक बड़ा नेटवर्क तैयार करने की शुरुआत हो गई है। दुबई एक्सपो 2022 में ₹1125 करोड़ (15 करोड़ डॉलर) का भारत-यूएई वीसी फंड करने की घोषणा हुई।

भारत में युवा पीढ़ी और उद्यमियों द्वारा विकसित लगभग 60 हजार से ज्यादा स्टार्टअप हैं।